

ಶ್ರೀಜ್ವಾಲಾಮುಖೀಸ್ತೋತ್ರಮ್

{|| ಶ್ರೀಜ್ವಾಲಾಮುಖೀಸ್ತೋತ್ರಮ್ ||}

ಶ್ರೀಗಣೇಶಾಯ ನಮಃ |

ಶ್ರೀಭೈರವ ಉವಾಚ |

ತಾರಂ ಯೋ ಭಜತೇ ಮಾತರ್ಬೀಜಂ ತವ ಸುಧಾಕರಮ್ |

ಪಾರಾವಾರಸುತಾ ನಿತ್ಯಂ ನಿಶ್ಚಲಾ ತದ್ಗೃಹೇ ವಸೇತ್ || ೧ ||

ಶೂನ್ಯಂ ಯೋ ದಹನಾಧಿರೂಢಮಮಲಂ ವಾಮಾಕ್ಷಿಸಂಸೇವಿತಂ

ಸೇನ್ದಂ ಬಿನ್ದಯುತಂ ಭವಾನಿ ವರದೇ ಸ್ವಾನ್ತೇ ಸ್ಮರೇತ್ ಸಾಧಕಃ |

ಮೂಕಸ್ಯಾಪಿ ಸುರೇನ್ದ್ರಸಿನ್ಧುಜಲವದ್ವಾಗ್ಧೇವತಾ ಭಾರತೀ

ಗದ್ಯಃ ಪದ್ಯಮಯೀಂ ನಿರರ್ಗಲತರಾ ಮಾತರ್ಮುಖೇ ತಿಷ್ಠತಿ || ೨ ||

ಶುಭಂ ವಹ್ನಾರೂಢಂ ಮತಿಯುತಮನರ್ಪೇಷ್ಟಫಲದಂ

ಸಬಿನ್ದ್ವೀನ್ದ್ರಂ ಮನ್ದೋ ಯದಿ ಜಪತಿ ಬೀಜಂ ತವ ಪ್ರಿಯಮ್ |

ತದಾ ಮಾತಃ ಸ್ವಸ್ತಿ ಜನವಿಹರಣಕ್ಷೇಶಸಹಿತಃ

ಸುಖಮಿನ್ದ್ರೋದ್ಯಾನೇ ಸ್ಥಪಿತಿ ಸ ಭವತ್ಪೂಜನರತಃ || ೩ ||

ಜ್ವಾಲಾಮುಖೀತಿ ಜಪತೇ ತವ ನಾಮವರ್ಣಾನ್

ಯಃ ಸಾಧಕೋ ಗಿರಿಶಪತ್ನಿ ಸುಭಕ್ತಿಪೂರ್ವಮ್ |

ತಸ್ಯಾಙ್ಗೈ ಪದ್ಮಯುಗಲಂ ಸುರನಾಥವೇಶ್ಯಾಃ

ಸೀಮಂತರತ್ನಕಿರಣೈರನುರಂಜಯಂತಿ || ೪ ||

ಪಾಶಾಮ್ಬುಜಾಭಯಧರೇ ಮಮ ಸರ್ವಶತ್ರುನ್

ಶಬ್ದಂ ತ್ವಿತಿ ಸ್ಮರತಿ ಯಸ್ತವ ಮನ್ತ್ರಮಧ್ಯೇ |

ತಸ್ಯಾದ್ರಿಪುತ್ರಿ ಚರಣೌ ಬಹುಪಾಂಸುಯುಕ್ತೌ

ಪ್ರಕ್ಷಾಲಯನ್ತ್ಯರಿವಧೂನಯನಾಶ್ರುಪಾತಾಃ || ೫ ||

ಭಕ್ಷಯದ್ವಯಮಿದಂ ಯದಿ ಭಕ್ಷ್ಯಾ ಸಾಧಕೋ ಜಪತಿ ಚೇತಸಿ ಮಾತಃ |

ಸ ಸ್ಮರಾರಿವ ತ್ವತ್ರ ಸಾದತಸ್ತ್ವ ತ್ವದಂ ಚ ಲಭತೇ ದಿವಾನಿಶಮ್ || ೬ ||

ಕೂರ್ಚಬೀಜಮನಘಂ ಯದಿ ಧ್ಯಾಯೇತ್ ಸಾಧಕಸ್ತವ ಮಹೇಶ್ವರಿ ಯೋಽನ್ತಃ |

ಅಷ್ಟ ಹಸ್ತಕಮಲೇಷು ಸುವಶ್ಯಾಸ್ತಸ್ಯ ತ್ರ್ಯಮ್ಬಕಸಮಸ್ತಸಿದ್ಧಯಃ || ೭ ||

ರದ್ವಯಂ ತವ ಮನೂತ್ತರಸ್ಥಿತಂ ಯೋ ಜಪೇತ್ತು ಪರಮಪ್ರಭಾವದಮ್ |

ತಸ್ಯ ದೇವಿ ಹರಿಶಚ್ಚರಾದಯಃ ಪೂಜಯಂತಿ ಚರಣೌ ದಿವಾಕಸಃ || ೮ ||

ಓಂ ಹ್ರೀಂ ಶ್ರೀಂ ತ್ರ್ಯಕ್ಷರೇ ದೇವಿ ಸುರಾಸುರನಿಸುದಿನಿ |

ತ್ರೈಲೋಕ್ಯಾಭಯದೇ ಮಾತರ್ಜ್ವಾಲಾಮುಖಿ ನಮೋಽಸ್ತು ತೇ || ೯ ||

ಉದಿತಾರ್ಕದ್ಯುತೇ ಲಕ್ಷ್ಮಿ ಲಕ್ಷ್ಮೀನಾಥಸಮರ್ಚಿತೇ |

ವರಾಮ್ಬುಜಾಭಯಧರೇ ಜ್ವಾಲಾಮುಖಿ ನಮೋಽಸ್ತು ತೇ || ೧೦ ||

ಸರ್ವಸಾರಮಯಿ ಸರ್ವೇ ಸರ್ವಾಮರನಮಸ್ಯತೇ |

ಸತ್ಯೇ ಸತಿ ಸದಾಚಾರೇ ಜ್ವಾಲಾಮುಖಿ ನಮೋಽಸ್ತು ತೇ || ೧೧ ||

ಯಸ್ಯಾ ಮೂರ್ಧ್ನಿ ಶಶೀ ತ್ರಿಲೋಚನಗತಾ ಯಸ್ಯಾ ರವೀನ್ದ್ರಗ್ನಯಃ

ಪಾಶಾಂಭೋಜವರಾಭಯಾಃ ಕರತಲಾಂಭೋಜೇಷು ಸದ್ಧೇತಯಃ |

ಗಾತ್ರೇ ಕುಚ್ಚುಮಸನ್ನಿಭಾ ದ್ಯುತಿರಹಿಯಸ್ಯಾಗಲೇ ಸಂತತಂ

ದೇವೀಂ ಕೋಟಿಸಹಸ್ರರಶ್ಮಿಸದೃಶೀಂ ಜ್ವಾಲಾಮುಖೀಂ ನೌಮ್ಯಹಮ್ || ೧೨ ||

ನಿದ್ರಾಂ ನೋ ಭಜತೇ ವಿಧಿರ್ಭಗವತಿ ಶಙ್ಕಾ ಶಿವಂ ನೋ ತ್ಯಜೇದ್

ವಿಷ್ಣುವ್ಯಾಕುಲತಾಮಲಂ ಕಮಲಿನೀಕಾನ್ತೋಽಪಿ ಧತ್ತೇ ಭಯಮ್ |

ದೃಷ್ಟ್ವಾ ದೇವಿ ತ್ವದೀಯಕೋಪದಹನಜ್ವಾಲಾಂ ಜ್ವಲಂತಿ ತದಾ
ದೇವಃ ಕುಙ್ಕುಮಪೀತಗಂಧಯುಗಲಃ ಸಂಕ್ರಂದನಃ ಕ್ರಂದತಿ || ೧೩ ||

ಯಾಮಾರಾಧ್ಯ ದಿವಾನಿಶಂ ಸುರಸರಿತ್ತೀರೇ ಸ್ತವೈರಾತ್ಮಭೂ-
ರುದ್ಯದ್ಭಾಸ್ವರಘರ್ಮಭಾನುಸದೃಶೀಂ ಪ್ರಾಪ್ತೋಽಮರಜ್ಯೇಷ್ಠತಾಮ್ |
ದಾರಿದ್ರ್ಯೋರಗದಷ್ಟಲೋಕತ್ರಿತಯೀಸಂಜ್ಞಾವನೀಂ ಮಾತರಂ
ದೇವೀಂ ತಾಂ ಹೃದಯೇ ಶಶಾಂಕಶಕಲಾಚೂಡಾವತಂಸಾ ಭಜೇ || ೧೪ ||

ಆಪೀನಸ್ತನಶ್ರೋಣಿಭಾರನಮಿತಾಂ ಕಂದರ್ಪದರ್ಪೋಜ್ಜ್ವಲಾಂ
ಲಾವಣ್ಯಾಂಕಿತರಮ್ಯಗಂಧಯುಗಲಾಂ ಯಸ್ತಾಂ ಸ್ಮರೇತ್ ಸಾಧಕಃ |
ವಶ್ಯಾಸ್ತಸ್ಯ ಧರಾಭೃದೀಶ್ವರಸುತೇ ಗೀರ್ವಾಣವಾಮಭುವಃ
ಪಾದಾಮ್ಭೋಜತಲಂ ಭಜಂತಿ ತ್ರಿದಶಾ ಗಂಧರ್ವಸಿದ್ಧಾದಯಃ || ೧೫ ||

ಹೃತ್ವಾ ದೇವಿ ಶಿರೋ ವಿಧೇರ್ಯದಕರೋತ್ ಪಾತ್ರಂ ಕರಾಮ್ಭೋರುಹೇ
ಶೂಲಪ್ರೋತಮಮುಂ ಹರಿಂ ವ್ಯಗಮಯತ್ ಸದ್ಭೂಷಣಂ ಸ್ಕಂದಯೋಃ |
ಕಾಲಾಂತೇ ತ್ರಿತಯಂ ಮುಖೇನ್ದುಕುಹರೇ ಶಮ್ಭೋಃ ಶಿರಃ ಪಾರ್ವತಿ
ತನ್ಮಾತರ್ಭುವನೇ ವಿಚಿತ್ರಮಖಿಲಂ ಜಾನೇ ಭಕ್ತ್ಯಾಃ ಶಿವೇ || ೧೬ ||

ಗಾಯತ್ರೀ ಪ್ರಕೃತಿರ್ಗಲೋಽಪಿ ವಿದ್ಯತಾ ಸಾ ತ್ವಂ ಶಿವೇ ವೇಧಸಾ
ಶ್ರೀರೂಪಾ ಹರಿಣಾಪಿ ವಕ್ಷಸಿ ಧೃತಾಪ್ಯರ್ಥಾಂಗಭಾಗೇ ತಥಾ |
ಶರ್ಮೇಣಾಪಿ ಭವಾನಿ ದೇವಿ ಸಕಲಾಃ ಖ್ಯಾತುಂ ನ ಶಕ್ತಾ ವಯಂ
ತ್ವದ್ರೂಪಂ ಹೃದಿ ಮಾದೃಶಾಂ ಜಡಧಿಯಾಂ ಧ್ಯಾತುಂ ಕಥೈವಾಸ್ತಿ ಕಾ || ೧೭ ||

ಜ್ವಾಲಾಮುಖೀಸ್ತವಮಿಮಂ ಪಠತೇ ಯದಂತಃ
ಶ್ರೀಮನ್ತ್ರ ರಾಜಸಹಿತಂ ವಿಭವೈಕಹೇತುಮ್ |

ಇಷ್ಟಪ್ರದಾನಸಮಯೇ ಭುವಿ ಕಲ್ಪವೃಕ್ಷಂ

ಸ್ವರ್ಗಂ ವ್ರಜೇತ್ ಸುರವಧೂಜನಸೇವಿತಃ ಸಃ || ೧೮ ||

|| ಇತಿ ಶ್ರೀರುದ್ರಯಾಮಲೇ ತನ್ತ್ರೇ ದಶವಿದ್ಯಾರಹಸ್ಯೇ

ಶ್ರೀಜ್ವಾಲಾಮುಖೀಸ್ತೋತ್ರಂ ಸಮ್ಪೂರ್ಣಮ್ ||

Encoded and Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

Jwalamukhi Stotram Lyrics in Kannada PDF

% File name : jvaalaamukhiistotram.itx

% Location : doc_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : Ravin Bhalekar ravibhalekar at hotmail.com

% Proofread by : Ravin Bhalekar ravibhalekar at hotmail.com

% Description-comments : rudrayaamale tantre dashavidyaarahasye

% Latest update : October 11, 2005

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.
PDF file is generated [October 13, 2015] at Stotram Website